

IN - NAHILA

TA'

AGOSTINO

LEVANZIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.

Giebha żeuğ dac li għaraf hallat il helu ma'l meħtieğ.

46.

17 ta' LULJU 1909.

L-EUUEL SENA

F'TEHEM.

Hadd ma jista jissieheb għal ankas minn sena; u jecc ma jgharrainix, għallankas hmistax kabel, li ma fi hsiebux igedded, inghoddu bhala 'msieheb għa's-sena ta' ūara. Cull imsieheb, li jkun hallas, jista jistaksini cull xorta ta' mistoksija basta li tkun serja, onesta u meħtieğa u jiena nūieğ-u. In-nies ta'd-dar ta' l-imsieheb icollhom id-dritt jagħmlu il mistoksijiet ucoll. Cull min igib għaxar imsieħbin godda, natieħ-tieghu, għaf sena, b-xejn. Il hlas, b'il kuddiem, hu: għal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is sitt xhur jeħ b'it-tliet xhur; l-oħrajn ihallsu, barra minn dan, il posta ucoll. Cull min jissieheb issa jieħu l-euuel disa xhur b'xejn; min isieħbu jieħu "Mahbub ta' Gesù" b'xejn. In-"Nahla" u il "Mahbub ta' Gesù" jinbieghu għand il Fotografu VELLA u għand is-Sur ĠANNI CRITIEN, it-tnejn fi Strada Rjali ta' l Belt fejn jista jsir il hlas ta' l gazzetta ucoll. L-ittri għandhom jinbagħtu colliha f'Ta's-Sliema, 12, Str: S. Vincenzo, fejn isir ucoll cull fteħim fuk l-avvisi ecc. ecc.

Il Mogħoz u id-Deni.

L-ebda hağa ma tigrı f'id-dinja jecc ma tuncx geġja minn xi hağ'ohra, u għalhecc meta ūieħed ma jridx li jcollu bajd iżjed m'hux b'iz-zeġjed li jghaffgu jeħ li jarmieħ iżda hemm bżonn li joktol it-tieğa.

L-istess hağa hemm bżonn li jssir f'dina it-tixūixa li tkanklet fuk il ħalib ta' l mogħoz u id-deni. Ma hux b'iz-zeġjed billi jsibu il microbu ta'd-deni f'il ħalib ta' l mogħza iżda hemm bżonn li jaraħ dana mnejn ġie hemm, għaliex hemm ma jinbetx ūaħdu iżda jintrieħeb minn xi band' ohra. U dana hu tant veru li is-Sanità ma hix ħliet thambak u tiprietca fuk l-indafa ta' fejn iżjommu il mogħoz. Kabel ma jsiru ħafna ligijiet kliet, kabel ma jekirdu minn Malta eluf ta' mogħoz li imbagħad forsi meta nerggħu nuncu irriduhom ma jerggħux l-ura, kabel ma jittgħu f'ħalk il guħ ħafna nies li jghixu minnhom hemm bżonn li il Gvern jagħmel Cummissjoni seħħa ta' tobbha għorrief u indipendenti ħalli tara mnejn hu geġ dana id-deni mishut, u imbagħad meta juncu jafa tas. seħ mnejn hu geġ għandhom jagħmlu il-ligijiet għaliex juncu kieghdin jibnu fuk pedament sod.

Bosta tobbha kieghdin iħaħħlu f'il mogħza u oħrajn f'id-drenagğ; jecc tisma lil daħc tghid li għandhom ħafna rağun u jecc tisma lil daħn ucoll. Għalhecc f'loc li jibka jinħela iż-żmien f'il cliem u il-litcar aħjar li ūieħed joktol il brimba m'il euuel u jara mnejn hu geġ tasseħ dana id-deni biex meta ūieħed imbagħad jagħmel xi hağa biex inehħieħ juncu miexi f'is-sod u il ħsara li jagħmel juncu hemm tasseħ il bżonn cbir li jssir għal gid ta' l poplu collu.

Li id-Drenagğ li għandna sa chemm ma juncx maħsul seħħa bl-ilma ġieri bħal daħc ta' pajjisi oħra ma jissir xejn kalu saħansitra is-Segretarju Merewether f'il Cunsill stess; u saħemm ma juncx hemm dana il *flushing* kaħħi ma' l iruej-jaħ li johorgu m'il ventilaturi johorgu ucoll il microbi ta'd-deni li juncu daħlu f'id-drenagğ ma dac li jneħħu il morda. Daħna il microbi, ma daħc ta' ħafna mardijiet ohra, iħniğğzu l-arja u min juncu sjace jinbtu fih.

Jista juncu ħafna, u dana għandhom jistudjaħ seħħa u b'ir-rekka collha, li il mogħza u l-actar meta jcollha il ħalib taħtaf actar malajr daħn il microbi li juncu hemm fl-arja u għalhecc timrad b'dana id-deni actar minn annimali ohra.

Mela jecc hu hecc il ħtiġa tunc collha ta'd-drenagğ u malli id-drenagğ juncu maħsul seħħa chif iħmissu il microbi ma jibkgħux jimpestaħ l-arja, il mogħza ma tirchibhomx u b'hecc ma jghaddux bi ħsara cbira f'il bniedem. B'hecc ma juncu hemm bżonn li jsiru ligijiet horox, li jinkerdu mogħoz jeħ li familji shaħ ijsibu ruhhom f'il għera u f'il guħ.

Mela il Cummissjoni li tant thaddtu fukha da' l granet il gazzetti hemm bżonn li iħssir u m'il actar fis; u hemm bżonn li fiha ma juncu hemm imdaħħlin tobbha li għandhom x'jaksmu ma's-Sanità għaliex daħna ma jakblilhomx jittgħu il hağa fuk sakajhom billi jiccundannaħ id-drenagğ. Hemm bżonn ucoll li f'il Cummissjoni juncu hemm tobbha li jifħmu seħħa billi juncu raħ ħafna morda u għaddeħ ħafna casi minn taħt idejhom bħal ma ħuma il Prof: Sammut, il Prof: Mifsud, it-Tabib Naħdi u xi oħrajn bħa' daħn. It-Tabib Caruana-Scicluna, it-Tabib u Prof: Temi Zammit, it-Tabib ingliz Hill u l-ieħor li hemm u it-Tabib Pullicino ucoll f'it jaraħ mina da' l casi billi ma ħumiex kieghdin fl-esercizzju ta' l Medicina seħħa. L-aħjar feh-ma li hemm hi dic ta't-Tabib Stilon u nistagħgeħ chif tabib bravu bħal dac għamel ism u f'dac ir-rapport li hu imchittef chemm jista juncu.

Mela hemm bżonn li m'il actar fis issir Cummissjoni seü-
üa sabiex tiddecidi dana il mishut deni mnejn hu gej. Hemm
bżonn li dina il Cummissjoni tcun magħmula minn tobba għorrief
li jara minn datna il casi ta'd-deni cull jum u li jcuu in-
dipendenti tant m'il Gvern chemm ucoll m'il Uffiċċju Sanita-
rju halli jcuu jistgħu jgħidu dac li jhossu bla biża ta' hadd.

Meta issir dina il Cummissjoni chif għedna u jsibu mnejn
hu gej dana id-deni allura jcuu il ùakt li üiehed jistudja lie-
ma huma l-aħjar mezz biex jekirduh u hemm ijcun il ùakt
li jsiru ligijiet seüta.

Jagħmluha tgħid? Jakblilhom?



PRAC.

Il Magistrat Camilleri ha il-leave scond ir-regolamenti;
u f'locu gej il Magistrat ta' Għaüdex Camillu Mifsud. Mela
Għaüdex ma hemmx xogħol b'iz-zejjed x'jagħmel dan il Magis-
trat? Jecc hu hecc għala ma jziduhx ma ta' Malta għal col-
lox fejn haün hafna x'jagħmel?



It-Tabib Agius, f'ir-«Risorgimento» għamel stedina biex
fl-24 ta' dana ix-xahar, għeluk sena m'il meüt ta' patriotta
Sigismondu Savona, jsirlu funeral għal ruħu. Hağa xierka
hafna u li tisthokklu.



Nirringrazzja b'il kalb lil Cunitat ta's-«Soċjetà Economico-
Agraria» talli għogħbha tistedinni għal festa ta' l-Imnarja;
bħal ma nirringrazzja b'kalbi collha ucoll lil ħabriechi u popo-
lari Sur Salv Zammit ta' l-istedina għa't-tigrijja ta' l-Carmnu li
saret nhar l-Erbgħa li għaddiet f'Ta's-Sliema. Is-Sur Salv ħak-
ku cull tifhir għaliex cull sena ħolok divertiment sabiħ ħaf-
na għal min jħobbu u billi in-nies tagħmel üisk għal dina għal
it-tigrijja ijkankal ftit mi'n-nghas icreħ li jinsab fih il cum-
mercé tagħna.



Meta ingħidu li haün il għacs f'Malta ma incunux kieghdin
nigdbu, u meta ingħidu li il Gvern li għandna, billi barrani, ftit
jati cas biex jerrfagħna minnu ma ncuu kieghdin xejn nakilgħu
minn żniedna. Izda aħna, u l'actar il poplu baxx, għandna
ħtija ta' dan ucoll. Morru f'il għaxija iċ-Cinematografi u taraü-
hom mahnuka bħal bajda; iċ-cinematografi kieghdin jinbtu gozz,
gozz u tista tgħid collha jżommu; il festi bakgħu bl-isparrar
u it-tizjin bħal dari; meta tigi l-Imnarja jeü xi festa f'il
campanja il carrozzini jincreü b'id-deheb u trid tagħmel miraclu
biex issib üiehed; meta tmur hemm tara in-nisa micsija kur-
kaċa deheb, u l-irgiel jissacru u jgħannu f'il ħüienet. Dana
ma juri xejn li fost il poplu baxx tagħna kieghed jaħchem il
għacs u il gūħ u għalhecc il Gvern tagħna ma jemminx u
ma jħabbilx rasu. Üiehed ingliz gūapp da' l granet dan li kalli
u ma għarafx nirrispondieħ, għaliex meta nara iċ-Cinematografi
mahnuka b'in-nies f'kalbi dejjem ingħid:— «Tasseü li
haün il għacs jeü le? Għaliex min hu b'il gūħ imkar sold
ijkisu.»



Għandu raġun hafna » Anonymous » ta' l «Malta Herald»
meta chiteb li m'hux seüta li f'il hin li f'Malta kieghed iħag-
geġ id-deni, u l'actar id-deni tifu, it-Tabib Caruana-Scicluna

kieghed jahli żmienu fl-Università u il Prof: Temi Zammit,
barra m'il-lezzjonijiet jokghod isiefer u jahli iz-żmien biex
jistudja l-antichità. Chiecu dana iz-żmien jahluħ biex jaraü
mnejn hu gej il hafna deni li haun u li tafa tant tebgha
cbira bi ħsara li ma bħalha fuk il pajjis chiecu jcuu kiegh-
din jakdu üisk aħjar dmirhom lejn dac il poplu li kieghed
iħallashom għal hecc u m'hux biex ijħaxcnu büiethom b'xogh-
lijiet barranija li għad il jagħmlu gid lilhom izda jaljienaü-
hom hafna minn dac li huma imħallsin għalieħ. Jecc fl-Of-
fiċċju Analiticu hemm tant xogħol li chien hemm bżonn ijgħal-
lbu il Caxxa b'is-salarji ta' zeüġ assistenti, chif jista il Prof:
Zammit ijsib iz-żmien biex jagħmilha ta' Prof: ta' l Chimica u
ma' dan m'hux biss Direttur ta' l Muzeü izda jokghod isiefer
biex jistudja l-Archeologija u b'hecc m'hux biss jittlak l-of-
fiċċju izda jhalli ucoll l-istudenti ta' l Chimica bla lezzjonijiet
f'il granet ta' kabel l-eżamijiet? Jecc għandu żmien x'jahli
f'daün l-affarijiet allura il għajnuna ta' l assistenti ma għandux
bżonnha.

L-istess ingħidu għa't-Tabib Caruana-Scicluna u miegħi kaluħ
xi gazzetti ohra ucoll bħal ma huma il «Herald» u il «Gaz-
zetta di Malta.» Jecc dana it-Tabib hu tant imghobbi b'ix-xogħol
sanitarju li jridu b'il forsi ijzidulu mitt lira f'is-sena malli għandu,
x'ijrid l-eżamijiet li fihom jahli gmiegħi shah? Għala ma jħabbilx
rasu biss biex jara chif jekred dana il mishut deni li kieghed jaħ-
sad hafna nies u li għarrak il gieħ ta' Malta għal collox?
Għala ma jdurx daüra l-ilma ta' l bjar seüta (mnejn actarx
gej id-deni tifu) u b'hecc ijcun kieghed jisüa is-salarju li għandu
u jati ftit x'jagħmel l'it-Tabib Analista halli jderrilu ftit m'il
Archeologite li kabditu? Jecc ma għandux tant x'jagħmel b'mod
li jista jlahħak ma l-eżamijiet għal fejn ijridu jziduh dauc il mitt
lira f'is-sena? Għala ma jneħħulux iz-zeüġ Assistenti ta' l Isla
u ta' Birchircara li kieghdin jerdgħu m'il Caxxa ħames mitt
lira f'is-sena?

Meta sejra tispicċa dina il cuccanja cherha ta' l Uffiċċju
Sanitarju li hu id-Dipartiment li l'actar kieghed jarda flus m'il
Caxxa u li fl-istess ħin hu dac li lankas kieghed jakdi dmiru
seüta, u li ma għamilx ħlif brutti figuri geüta il Korti chif
jafu cullhadd.

Dana ma inhix kieghed ingħidu għax't-Tabib Caruana-
Scicluna għamilli libell izda għaliex għal gid ta' l poplu u bħalha
gurnalista onest inhoss li għandi ingħid hecc u għaliex dan
kaluħ il gazzetti l-ohra collha u tisma lil cullhadd ingħidu il
gurnata chemm hi tüila; u biex infihem lil xi hadd li meta
hemm bżonn nati lil cullhadd dac li jmissu għandi il ħila
nagħmlu, u nibka nagħmlu sa chemm ma jaktgħulix rasi,
bla ma jüaħħaxni l-ebda babau u bla ma ixecchilni l-ebda
sarima.

Amicus Plato sed magis amica veritas.



Għogħbuni hafna l-erba chelmiet li is-Sur Üistin Randon
dac il bniedem haütiel li tant ijħabrec biex ijgib il kuddiem
il biedja tagħna, gieb fuk il «Gazzetta di Malta» fuk il għeneb
fejn kal li jcuu ta' gid cbir għal Maltin jecc jizirgħu id-
düeli biex jagħmlu l-imbit u biex f'il pajjis ijcun haün ftit
imbit *naturali* f'loc *l-artificiali* li ma hux ħlif taħlita ta' ħaf-
na ħüejjeġ li ma jagħmlux ħlif deni cbir f'is-saħħa. B'hecc
kal u b'ir-raġun il flus li jmorru Barra għal imbit jibkgħu
haün u il Maltin m'hux biss ijcunu jistgħu jixorbu imbit m'hux
imbagħbas izda m'il aħjar billi il għeneb ta' Malta jati im-
bit tant tajjeb li dac li bagħat il Marchis Ugo Testaferrata
f' Bordeaux għal l-Esposizzjoni ha il «Grand Prix» f'pajjis
l-imbejjiet tajba stess. Kal ucoll li jecc icollna għeneb b'il bosta

billi tagħna jilhak hmistax il gurnata kabel dac ta pajjisi oħra għa'x l-art tagħna shuna u xotta, dana jista jimbagħat Barra fejn billi jkun l-eulien jgib il flus it-tajba. Mela iżirgħu id-dieli, haffru f'il blat il-«lani» halli thaddru il campanja tagħna u tghallmu ghamlu l-imbitt halli ma nixorbux actar dac l-Ilma miżbuh li jigi minn Barra, halli flusna jibkgħu f'darna, halli m'il bejgħ tiegħu nigbdu xi sold f'pajjisna u halli m'il bejgħ ta' għaneb Barra inhassu xi gid m'il biedja tagħna.

Is-Sur Urzi telak in-negozju u kieghed gmielu jagħmel l-imbitt f'Malta. Ma tahsbux li jakbel?



Cull min iūfegeb m'il ahjar li jaf għal daūna il mistoksijiet li gejgin, basta jkun imsieheb u jkun hallas l-ahhar tliet xhur JIEHU CTIEB PREMJU. It-tūiegeb għandu jimbagħat sa' l-ahhar ta' dana ix-xahar.

1. Minn chemm ilha toħroġ in-«Nahla» liema hu l-articolu li għoġboc l-actar?

2. Liema hu l-actar ūiehed li ma għoġbocx?

3. X'articoli godda tixtiek tara f'in-«Nahla»?

4. Liema articoli ma tixtiekx tara iżjed f'in-«Nahla»?

5. X'tibdil tixtieku jsir iehor f'in-«Nahla» biex actar tintgħoġb?

6. X'parir ittini li nagħmel fiha biex incattar l-imsieħbin?

7. Għala il hbieb tiegħec ma humiex imsieħba? u ghidli ċar u tond bla misthija ta' xejn x'ighidu favur jeū contra ta'n-«Nahla.»

8. Tixtiek tara culltant xi articoli bl-ingliż jeū b'it-taljan f'in-«Nahla.»?



Għal l-istrina bi hsebi nagħmel SITT LIRI FLUS PREMI (Tliet liri, tnejn u ūahda) għal haġa tant hafifa li jista jidhol għaliha cull imsieheb. Il kuddiem ingħidilcom chif.



AHBARIJET TA' BARRA.

Fi Vjenna gara f'il Korti fatt curjus hafna. Kuddiem l-Imhallet giebu lil Barunissa Amalja De Lavreux, ta' sittax il sena, u il Pulizija gżata li serket oġgetti li jisūeū xi hames liri f'il ūakt li chienet tagħmilha ta' seftura. Il Barunissa, li chienet liebsa bħa's-sefturi l-oħra, kalet lil l-Imhallet li missierha chien fizza l-armata Aūstriaca u li iżzeūeūg it-tifla ta' laūzar m'il Moravja u għalhecc chellu jtlak m'is-servizz. Ūara ftit harab u telak l-ommha u lilha għal bieb Alla. Ommha ūara xi zmien mardet u ma felhetx tahdem iżjed u għalhecc hi marret seftura biex tmantni l-ommha. Izda billi is-salarju li chellha ma chienx ijlaħħak għal marda t'ommha serket dac l-arloġg b'il catina biex baġtet il flus l-ommha. Malli kalet dina l-istorja ta' bichi hassha hażin u inxteħtet minn tulha b'ghasra cbira ta' kalb ta' cull min chien hemm.

F'Cherbourg, belt fi Franza, fl-imhażen ta' t-torpedo sar hruk cbir ūisk u thabtu hafna biex ma tarx il famus tarznar fl-arja b'collox. Izda il ħsara li saret hi cbira u tlaħħak bosta miljuni ta' franchi.

Lord Ripon, li bosta drabi kabez għalina il Maltin f'il Parlament Ingliż, miet.

L-Aūstralja sejjra tūakkaf armata u għalhecc stiednet lil Lord Kitchner biex jidhol għaliha hu. L-Inghilterra kalet li thallieħ ijmur b'il kalb collha.

Lord Charles Beresford kala it-tifhir ta' ahjar Ammiralli Ingliżi fuk it-tahdita li zamm ma ilux fejn kal li l-Inghilterra għandha bżonn issaħħaħ il Flotta u iżżid fiha in-nies.

Id-Daily Telegraph ijgharrafna li li-Standard Oil Company ta' l-America m'hux talli kieghda tagħmel fūejjaħ l-actar fini m'il pitrolju izda li issa sabet ucoll chif tagħmel il butir u li dana hu ūisk actar sustanzjus minn dac li jsir m'il ħalib ta' l-bakar. Haġa li tghaġgeb!

Fi Stoccolma sar il Congress contra it-Tiżi u haġu sehem tobbia imfahħra m'il ahjar pajjisi.

F'Messina u f'it-Turkestan inhassu tgeħzziziet kaūūija ta' terremot.

Il vapur Shimosa, għad li ma hux m'il cbar, ftit ilu ha f'ic-Cina fi vjaġġ ūiehed tmien t'elef passigġier; u għad li chienu hallata, ballata haġd minnhom ma għemghem. Tafu għaliex? Għaliex chienu collha mejtin. Iē-Cinisi jemnu li jecce ma jindifnux f'pajjishom ma jistgħux jidhlu il genna, u għalhecc dejjem ijfaddlu ghokda flus biex meta jmutu barra m'il pajjis jieħdu gisimhom f'ic-Cina. Dana il vapur ma chellux fuku hliet gabra minn daūna il cadavri ta' Cinisi li mietu fl-America. Geūūa il caxxa dejjem ikieghdulhom il-laħam u ir-ross għaliex ijghidu li jecce f'it-tebut ma jcollhomx x'jieclu ma jkunux jifilhu jaslu sa' l-genna tagħhom!

Alec: Avis, ta' Waltham Abbey, ivvinta torpedo li l-Ammiralljat ta' l-Inghilterra kieghed jistudja biex ijdaħħlu f'il flotta. Dana jahdem b'it-telegrafija-senza-fili u jtajjar fl-arja bastiment imkar ijkun għaxar mili bogħod jeū iżjed. Il baħri abbord ijcollu machinetta li tista tokghod go but u meta jhaddimha jmixxi, ijuakkaf u jispara it-torpedo meta jrid u fejn ijrid bla ma lilu jistgħu jilħkuh l-egħdeūūa. Dana it-torpedo jigri daks sajjetta u jista jkun fih xi tullunnata dinamite. Vera macna ta' l'infern!



F'il Maine, fl-America, cull għažeb li jagħlak it-tietin sena u ma jkun fittex katt biex jizzeūeūg jibda jħallas taxxa ta' zeūg liri f'is-sena u daūna il flus ijmorru biex ijghajjxu lil daūc ix-xebbiet li jkunu għalku erbgħin sena bla haġd ma riedhom.

F'Jersey sejjer ijsir l-acbar pont imdendel ta' d-dinja biex ijghakkad dina il belt ma' New York. Sejjer ijkun tūil 7,400 pied u sejjer ikun ma' l-erba miljuni liri sterlini. Jkun jghaddu minn fuku culljum ma' l-hames mitt elf ruħ u jiflaħ m'al għoxrin elf tunullata. Il gumai ta' l-fildiferru jcollhom zeūg piedi djametru cull ūahda.

Fl-Inghilterra, scond ma jgharrafna li «Scribner's Magazine» jintetku ma' l-hamsa u erbgħin miljun lira sterlina f'is-sena fli «sports» (logħob); kejsa lira f'is-sena cull ras.

Madame Currie, u m'hux zeūgħa, sabet il metall » radju » li kaleb il chimica ta' taħt fuk.

Miss Dorothy Levitt hi actarx fid-dinja collha il mara li taf l-actar tmixxi aūtonobili. Darba gerriet tnejn u dišghin mil f'is-siegha!

WALTER, bin Walter u Fantina Gregōry, tarbija ta' seba xhur it-tajjar lejn is-sema, fl-14 ta' dana ix-xahar. Anglu iehor f'il Genna!



IL FAMILJI MALTIN.

Li f' Malta chellna hafna familji nobbli u li ta' bosta nies li ghal gherfhom je' ghal hila cbira taghhom ghadhom imfahhrin sa'l-lum, insibuh ma tul l-Istorja taghna collha. Nibdeu' biex inghidu li il bidu ta'n-nisel taghna je' hu gej m'il Fenici li chienu l-actar nies ha'utiela u kalbiena ta' dac iz-zmien u li halle'ulna hafna invenzjonijiet s'bih, bhal ma huma in-navigazzjon b'il bastimenti, il hgieg, il porpra ta' l-harir u xi o'rajn; je' minn da'uc il gnus ta' l-Libja li m'il monumenti li halle'ulna nistghu malajr nintebhu li chienu il kud-diem hafna, ghal da'uc iz-zmienijiet, f'il gherf u f'is-snajja. Mela da'uc li ahna immisslin minnhom ahna sa elfejn sena kabel il migja ta' Cristu f'id-dinja chienu ga nies imda'ula u imharrga f'il gherf, f'il hin li gnus o'ra u fosthom l-Inglizi sa' l-migja ta' Cristu chienu ghadhom gnus salva'ggi, gherie'uen u bla da'ul ta' xejn. Il fuhhar u il g'odod li insabu midfuna u xi statoi u oggettu ta' l-metal: flimchien m'al hafna scrizzjonijiet minkuxa fuk l-irham juruna b'ic-car li haun f' Malta ic-civilizzazzjoni nibtet emieni hafna u ma satax jonkos billi il g'zira mahbuba taghna ma hix tant f'il boghod minn Ruma li clienet il kalba ta' cull gherf u ta' cull da'ul f'da'uc iz-zmienijiet.

Ghaldakstant la chien haun il gherf u il hila f'is-snajja u monumenti cbar bhal da'uc li bakghilna sa'l-lum ma satax jonkos li in-nobbli ma iffa'caux emieni ucoll u li minn da'uc iz-zmienijiet f'il boghod ma bdeux jinbtu hafna familji se'ua.

Scond ma jgharrfuna Abela u Ciantar, ghalchemm ftit ta min jorbot fukhom ghal da'uc li huma fehmiel fuk l-Istorja taghna, Malta fi zmien il Grieghi clienet Repubblica u clienet tmixxi ga ruhha b'idejha u ghaldakstant ma hi xejn ha'ga cbira chiecu l-Inghilterra tatina l-au'tonomija ga la darba chellna irriedni f'idejna m'al elfejn sena ilu. Mela chien haun il cbarat u il familji taghhom li bakghu niezlin taht sura o'ra sa'l-lum. Dac iz-zmien Malta chellha ga id-dritt li thabbat il flus u il midalji u li izzomm ix-x'nieni armati, li darba salva' u'habda ta' Falaride, it-tirann famus ta' Serkuza.

Fi zmien il Cartaginizi ucoll f' Malta chellna hafna familji nobbli ghaliex nafu li meta ir-Rumani, scond ma jgharrafna l-istoricu famus ruman Livju, hadu irsiera minn haun Malta elfejn suldat u bieghuhom f'Marsala fi Skallija ma bieghux maghhom in-nobbli li chien hemm izda haduhom maghhom. Fi zmien ir-Rumani cullhadd jaf li ahna conna «shab» taghhom u m'hux sudditi u li ahna chellna l-Ambaxxatur taghna f'Ruma, kuddiem is-Senat biex jakbez ghalina. Sa chemm ir-Rumani, li f'dac iz-zmien chienu hafna mimlija bihom in-fushom, tellghuna ma spallithom bhalha «shabhom» tiehed jista jifhem car u tond li ahna ma conna xejn l-ura actar minnhom.

Malta dac iz-zmien clienet Municipju Ruman li chien jahchem il Gzira bhal Repubblica. Cullhadd jaf li meta f'd'il habta gie f' Malta San Paul sab lil Pubbliju, malti, bhalha Hachem ta' l-Gzira u li jecc San Luka fl-Atti Apostolici sejjhilna «barbari» dana ma ghamlux hliel ghaliex in-nies li sab haun ma' clienux jitchellmu b'il-latin je' b'il grieg.

Forsi kra'jt ucoll li f'dic il habta chellna lil Menandru malti, il f'Delu rebah b'il gherf ta' chelmtu il curuna gha's-Sultan Eubalu; bhal ma chellna ucoll bniedem iehor gharef hafna imsejjah Aulu Licinju li chien migjub hafna f'Ruma u li m'il gharef Cicerun gie imlakkam ghal hila cbira tieghu: «l-Aristotile Malti.» U ma smajtux xi darba forsi chemm clienet imfahhra Malta, f'da'uc iz-zmienijiet, gha'x-xakak taghha?

Cicerun stess fahharha chemm felah meta chiteb contra Verre li harbat tiehed m'it-tempji famusi li chien ha'na.

Dana collu jurina car li jecc ma bakghux niezlin sa'l-lum l-ismijiet ta' l-familji ta' dac iz-zmien izda la chien haun dana il gherf, dina il hila u dana il progress, ma sata jkun katt li ma clienx haun hafna familji li chien hakkhom cull tifhir. Hafna minn da'na intilfu ghaliex meta Malta ukghet taht idejn is-Saracini hafna minnhom harbu u marru jokoghdu fi Lvant. Ahna nafu li il Maltin ma setghu katt jiftiehm u jithalltu ma's-Saracini u l-actar imhabba f'it-tuemmin taghhom li ma chien jakbel xejn ma' ta' missierijietna. Ghaldakstant nistghu inghidu li ahna immisslin minn da'uc il ftit familji li bakghu mohbija g'ol catacombi u minn ulied da'uc is-suldati Calabrisi, Normanni u Skallin li gieb mieghu il Conti Ruggieru meta heles lil Malta minn taht idejn is-Saracini; u billi ura Malta ukghet taht idejn l'Isvevi, l-Angojjini u l-Aragumizi ma jistax icun li da'na ma halleux il frieghi u in-nisel taghhom f' Malta ucoll.

Mela ahna il Maltin fuk il pedament li bne' il gnus ta' l-Lvant—Cartaginizi u Fenici—ghandna dac li bne' b'demmhom il fur ta' l-gnus ta' l-Europa; u ghaldakstant ahna l-anelli ta' l-catina bejn zeug razez cbar u it-tnejn imfahhra-l-arjana u ix-xemija; bhal ma l-ilsien taghna fuk pedament xemi issa'uar u staghna b'hafna cliem ta' ilsna e'uropej.

Ma ninseux li il Captan General spanjol Ruggieru Loria chien halla haun Malta, fi zmien l-Aragunizi, igifieri f'il bidu ta' l-1500, mitejn suldat catalan u li minn da'na bakghu niezlin bosta familji bhal ma huma Galdes je' Caldes, Cardona, Monpalau, Xirica je' Xiriha, Barbara, Rioles, Sarribes, Sans, Pellegrino, Ferriol, Portella je' Portelli, Begliera, Frontina, Mediona je' Madiona u o'rajn li bicca minnhom illum intilfu ghad li chienu ghadhom iferfru sa'l-1780.

Nafu ucoll li meta il belt ta' Celano, fl-Italja, ixxe'uxet contra is-Sultan taghha, dana baghat in-nies ta' hemm collha, fuk l-elfejn ruh, haun hecc, u b'dana il mod nissel go nofsna u cattar hafna demm taljan.

Dana jurina mela b'ic-car mnejn ahna immisslin u li f'dem-mna ghandna l-ahjar ta' l-gnus li chienu jahemu id-dinja ma tul iz-zmienijiet. Biss irridcom tifhmu minn dana li ghedna s'issa li dac li jidher taljan f' Malta ma hux collu taljan bhal ma jahsbu hafna; izda go' l-vini taghna ghandna hafna demm spanjol billi da'na damu jahemu fukna hafna u thalltu maghna hafna ucoll; u ftit demm franciz hemm niezel ucoll billi chellhom il Gzira taht idejhom fi zmien Carlu d'Angio.

Billi is-Saracini meta ge' f' Malta kerdu collox, ma bakax tifchiriet ask ta' l-familji maltin u ghalhecc l-istorja taghhom-ma tantx tista tibda l-hemm m'il 1500. Biss nafu li fl-1466, fi zmien is-Sultan Ganni, harget f' Malta ligi li clienet tghid:—*«che de cetero artista, o mercante non pozza capiri in officio alcuno, tanto Regio, come Universali di la citta preditta, cum utique sit ipsi civitati valde onerosum habere officiales praedictos contro la forma di costuma antiqua et observantia de la ditta citati, e di ogni ragiuni. Placet Domino Viceregi, quoad officia Capitaniae; Judicum tam civilium, quam criminalium causarum, Juratorum et Catapanarum, tamen si taliter fuerit consuetum.»*

Fi ftit cliem dana jfisser li scond dina il-ligi, l-ebda tiehed ta's-sengha je' mercant ma sata jilhak f'post gholi f'il Gzira u ghalhecc da'uc collha li lahku chienu frieghi ta' familji nobbli maltin.

(Jissocta.)



Għomja Famusi.

Galileo Galilei

għema xi tliet snin kabel ma miet u għalhecc ma nistgħux ingħidu li sar bniedem cbir billi studja meta chien għama, għad li meta gie dana il gūaj icreħ fuku baka jistudja u jic-teb bl-istess hrara. Dana jista jissejjah uiehed m'il martri ta'x-xjenza għaliex għajnejh tilifhom billi chien dejjem iħares go't-telescopju biex jistudja il cūiecheb.

Euleru

il famus matematicu, li ismu għadu imfahhar u imkejjem sa'l-lum, tilef id-daūl meta chellu disgħa u hamsin sena; u nistgħu ingħidu bla ma incunu nigdbu li għajnejh hliehom fuk il cotba. L-*"Elementi ta' Algebra,"* ctieb imsemmi hafna u li gie tradott fl-aħjar ilsna ta' Eūropa, chitbu meta chien għama billi chien jiddetta lil zagħżuħ li chien lavrant ma' hajjat; u li għad li meta beda jic-teb ma chienx jaf biss xi tisser il chelma *"algebra"* meta spiccaū il ctieb sar jafha iuk ponot subgħajh billi f'il ctieb dina ix-xjenza chienet imfissra tant tajjeb. Chiteb ucoll għama il famusa opra *"Nuova Teoria sui moti della Luna"* u il mappi li hemm magħħa hażżhom għama ucoll u li jgħagħbuc chif sata jagħmilhom bniedem bla daūl u li dic il habta chien imghargħar f'nichet bla tarf billi inharkitlu daru b'coliox u b'il hniena salvaū liiu m'il meūt. Dam għama sbatax il sena u miet fl-1787 ta' 76 sena.

Omeru

il cbir poeta grieg, chien għama ucoll; għad li illum hemm min ijjrid ijgħid li dana ma ezista katt u li iż-zeuġ opri famusi tiegħu *"L-Iliade"* u *"L-Odissea"* ma chitibhomx hu iżda lakkat-hom minn hafna poeziji oħra li chieniu jitgħanneū kablu.

G'anni Milton

il cbir poeta ingliz, chien għama meta chiteb il *"Paradise Lost"* li hi ūahda m'il isbah poeziji li katt inchitbu f'id-dinja. Għajnejh hliegħom bl-istudju u intfeū għal collox meta chien kieghed jic-teb il famusa difiża ta' poplu Ingliz contra Sal-masju li zebilhu hafna; u għad li meta chien kieghed jic-teb din l-opra intebaħ x'chien gej fuku ma riedx jitlakha mn'idejh u baka sa lestiha għad li hallasha kares bl-egħzeż haġa li chellu—id-daūl ta' għajnejh.

Il *"Paradise Lost"* bdieh meta chellu erbgħa u hamsin sena u dam jic-teb erba snin billi chien lest fl-1665. Stampah sentejn ūara għaliex l-ebda editur ma ried jintriga minnu u ta' l-manuscritt ma taūhx hlief tmien liri f'il hin li Byron ta' cull poemett milli għandu laħak dahħal seba mitt lira minn għand l-editur tiegħu Murray.

Chiteb ucoll meta chien għama il *"Paradise Regained"* li ma tantx irnexxa bħal l-iehor; is-*"Sampson Agonistes"* u oħrajn li għadhom ijgħaxxku lil cull minn ijhobb l-ilsien ingliz sa'l-lum.

Frangiseu Salinas

chittieb ta' l-musica spanjol m'il aħjar tūieled għama. Dan ghix f'is-seclu sittax u irnexxa f'il-lingtū u f'ix-xjenzi ucoll. Laħak Professur ta' l-Musica fl-Università ta' Salamanca u chiteb opra sabiha b'il latin fuk il musica li għadha imfahħra sa'l-lum.

G'acbu Gregory

il famus astronomu li ivvinta it-telescopju ta'r-riflessjoni ta'd-daūl għema f'dakka ūahda, ta' sebgħa u tlietin sena, meta chien kieghed jistudja is-satelliti ta' l-pjaneta G'jove; u b'il għalja miet f'it granet ūara.

(*Jissocta.*)



Esperanto

Billi ili hafna ma nghanlimcom xi haġa fuk dina il-lingtūa tant sabiha u meħtieġa halli, kabel nibda infehimcom xi haġa oħra fuk il grammatica, naghmlilcom f'it tharriġ li jidhol fih dac collu li fehimtcom s'issa biex jidhol aħjar go mohħcom.

Patro kaj frato—missier u hu.

Ftacru li fl-Esperanto, bħal ma ucoll f'il malti, articolu indefinit (*un, uno, una* f'it-taljan; *a, an* fl-ingliz) ma hemmx; f'il latin hecc ucoll.

Leono estas besto -L-iljun hu bhima.

Il verb *esti* (tcun, essere, to be) dejjem irid ūarajh in-nominattiv u għalhecc ma jiehu katt l-N ta' l-accuzattiv.

Rozo estas floro kaj kolombo estas birdo—Il ūarda hi fjur u il hamiema hi għasfur,

La rozo appartenas al Teodoro—Il ūarda hi ta' Doru.

Haūnhecc nuzaū l-articolu difinit LA għaliex nafu liema ūarda hi.

La suno brilas—Ix-xemx tidid.

La patro estas sana—Il missier hu b'sahħtu.

La patro estas tajloro—Il missier hu hajjat.

Infano ne estas matura homo—It-tifel ma hux ragel fatt, imdahħal f'is-snin.

La infano ne ploras plu—It-tifel ma għadux jibchi iżjed.

Kie estas la libro kaj la krajono?—Fejn huma il ctieb u il-lapes?

Il verb ma jitbiddilx chif għedna għal plural u għalhecc tghid *estas* m'as-singular u *estas* m'al plural. Fl-ingliz ucoll tghid *you are* għa's-singular u *they are* għal plural.

La libro estas sur la tablo—Il ctieb kieghed fuk il mejda,

Kaj la krajono estas sur la fenestro—u il lapes hu fuk it-tieka.

Sur la fenestro estas krajono kaj plumo—Fuk it-tieka hemm lapes u pinna.

Jen estas pomo—Ara haūn tuffiħa.

Jen b'it-taljan tisser ecco.

Jen estas la pomo, kiun mi trovis—Ara haūn it-tuffiħa ii jiena sibt.

Kiun kieghda fl-accuzattiv b'iz-zieda ta' l N billi hu l-oġ-gett li sibt jien; u ftacru li *is* tisser l-imghoddi f'il verb.

Sur la tero estas pomo—Fl-art hemm tuffiħa.

Leono estas forta—L-iljun jiflah.

La dentoj de leono estas akraj—Is-snien ta' ljun huma jak-tghu.

Billi l-aġgettiv irid jakbel f'in-numru ma'n-nom *akraj* hi imkieghda f'il plural bħal *dentoj* b'iz-zieda ta' l J.

Al leono ne donu la manon—Lil iljun la ittieħx idec.

Mi vidas leonon—Jien kieghed nara iljun.

Mi parolas pri leono—Kieghed nithaddet fuk iljun.

La patro estas bona—Il missier hu tūajjeb.

Diru al la patro ke mi estas diligenta—Għid lil missier li jien attent.

L-imperativ igifieri meta iġgighel lil xi badd jagħmel xi haġa isir billi iżzid u ma'l gherk ta' l chelma; mela *dir-u*, għid; *am-u*, hobb; *labor-u*, aħdem; *kant-u*, canta; *skrib-u*, ic-teb.

(*Jissocta.*)



RUSANNA

—“Iva binti,” kalilha husbien husbien Censu. “Meta uiehed jinxtet b'ir-ruh u il gisem lejn id-dinja, u f'kalbu jidhlu tant xeukat li jicber jeū li jistaghna, u jibda jiggiera ūara tant pjaciri oħra, u jindehes ma' nies godda, eh, binti, chemm jarahom chieshin in-nies ta'd-dar, chemm ma jsibillhom grazzja ta' xejn. U xejn taħseb, Ros, li daūn hūejjeg godda, lè, xejn affattu. Ftit haūn irgiel f'id-dinja li ma xorbux minn dana l-ilma, u jien fi tfuliti għamiltu tiegħi ucoll.... Blugħat! xi trid tagħmel, mohħu għadu fuk il ūerka, fl-aħħar jeħtiegħu jigtħallem spejjes tiegħu.”

—“U int għaraft hlist minn da'x-xbiec karrieki li firxitlek id-dinja, u rabbejt il għakal u għext ta' ragel seūūa. Forsi Carlu għad jigrilu bħalec, forsi ma jdumx ma jkatta il għamad li għandu fuk għajnejh. Zi, Carlu, hux tasseū? ma għandux kalbu hażina. Jisbel ta' cull ūaħda għal xejn, iġħaddu minn fuku xi mumentu coroh, iżda ūara ma hux hu, tista tkatta u tiecol minnu, għandu kalbu ta'z-zoccor.... Min jaf chiecu issibu xi darba f'sictu, tmurlu għal ħarirtu u iżzerzaklu helu, bla ma tnafru, xi chelma iut, minnec dejjem sama, u jhobboc daks daūl għajnejh. Forsi nitlob il Madonna, jbidel hajtu....”

Censu ferfer rasu u nfexx f'daħka smargassa.

—«Carlu jbidel hajtu! Tara l-ilma jisen, issib fula f'kar-għa, tilmah ħmar ijtir, huma actar hūejjeg li jistgħu jsiru malajr minn dan li kieghda tghid int. Biex bniedem ijrabi il għakal, ijrind idum ijhoc gheddumu m'hux ftit, bħal ma suldat tajjeb irid ijcun ilu jitharreg is-snin il cbar, u jrid icun jaf ucoll x'toghma fihom il balal u id-dakkiet ta'x-xabla ta'l ghedeūūa u ma tfattrux hecc, tibzax, chif gieb u laħak. Il cugin tiegħec għandu da'l ktiegħ ta' kalb tat għaliex? għaliex għadu ma sammarx f'il hajja li gejja tiegħu pont li fih ijrind jasal. Jeh-tiegħ li uiehed ijūebblu b'xi haġa ħalli tara imbagħad chemm tisūa il hila ta' Carlu. Taf x'cont nismagħha tghid l'ommi, Alla jahfrilha, li il ħmar trid thaddmu għa'r-rasu. Jien ili nahleb mohħi biex ninbxu għal xi haġa u ingegħlu jmidd għonku għaliha. Għandi frasi xi haġa, iżda kabel ma nifiħa u nixtarrha seūūa ma nzerzakħilux, għa'x hu macacc, ixxommi minn mitt kama bogħod u jobzokli il-lixca....”

—«Zi, da'l hoss ta' mixi hu tiegħu. Iva, zi, d'id-darba smajt seūūa, nagħrafha il mixja tiegħu jien,” kalet maħsuda maħsuda, Rusanna, x'hin semgħet lil Carlu tiela jgħagħgel donnu suffarell it-tarag ta' fejn chienet il camra tagħhom.

—«Mela hejt xuftejc, li ma jindunax li conna kieghdin ingħarblu għamilu.... Compli akra fejn irhejt l-euuel.» kallha Censu.

Rusanna semgħet minnufih minn dac li kallha, iżda x'hin kabdet takra lehinha beda jirtoghod, u jecc uiehed chien jokghod ftit attent chien jintebaħ li kalbha chienet kieghda thabdonnha macna ta' vapur. Għad li għajnejha chienu kieghdin jakrau l'ittri u xuftejha chienu jdommu il cliem: iżda uidnejha u ħsiebha chienu biss f' Carlu, u m'il hsejjes li beda jagħmel chienet taf li bexxak il bieb, li daħal u li dendel cappellu f'il grampun li chien hemm ma'l hajt ta'l camra.

Billi semagħhom jakrau ma riedx ifixchilhom, u għalhecc lankas tahom il-lejl it-tajjeb. Hares ħarsa lejnhom, berrah it-tieka, inxtet b'mincbejh f'hogorha u kagħad jissamma għall-aħħar lehnijiet ta'l Belt li chienet kieghda tixxaxħa fi-nghas ta'l-lejl.

Rusanna meta ħassitu hemm geū tala' demmha collu għa'r-rasha, bdiet tghedūed il cliem bla ma taf x'inh i tghid. Ūara li krat ftit iehor ūaslet f'dic ir-rocna ta'l gazzetta li tintrafa

biex fih jigu mghedda chemm aħbarijiet jigbor min jictibha, igifieri ūaslet biex takra il «Haġa u Oħra.»

Carlu, billi ma chienx hemm x'jigbdu u x'ijxehbu f'it-triek ūidnejh ūakghu fuk dac li chienet kieghda takra Rusanna, li b'il bosta għogħbu.

Ūara li dina semmiet ħafna serk u ktill li chien sar, ħruk ta' teatri u hūejjeg oħra minn d'il għamla, ūaslet f'dan l-articoiu li kankal m'hux ftit il curzitā ta'Carlu:

«Uiehed laūzar minn Besanzon, jismu Pietru Lefevre, mimli b'id-djun u li f'daru ma bakagħlux hlief art u sakaf ūaħħalha f'rasu li għandu jistaghna. Għamel ħsieb li jitlak għal għonk it-triek biex jara chif jinfed fl'Indji billi semagħhom ijghidu illi s'at-trab ta' hemm hu deheb u djamanti m'ill'isbaħ. Biegh il ftit xarbitelli li chien bakagħlu, mar Bordeaux (Bordò) u daħal bħalha seftur ta'l ecina fuk bastiment merican. Minn dic in-nhar sa'l-lum għaddeū tmintax il sena shaħ u ħadd ma sama b'aħbaru iżjed. Ūara da'z-żmien collu niesu ħadu ittra fejn bagħat ijghidilhom, b'għageb cbir tagħhom, li ma jdumux ma jaraħ ma' ūieħom, u għarraħom ucoll li ūara tant thabric u tahbit, ūara li kala fuk ūieħu addoēc, fakghulu għajnu u iccungauļu driegħu, chellu il hila jgħabbar għokda flus għmielha—zeūg miljuni!!!!»

Carlu li chien sama jinkara l'articulu collu bi ħrara l'actar cbira, malli sama tfakka dic il bomba ta'l aħħar, collu mibluħ kal:

—«Zeūg miljuni??!!» u baka b'ħalku miħtuħ donnu biebta' forn biex jara jistax jifhem chemm issarraġ dina is-somma hecc cbira.

(Jissocia.)

STORJA TA' L PAPIET.

XXVII.

S. FELIC.

Saltan għal sentejn, ħames xhur u ħamsa u għoxrin jum. Laħak f'is-sena 272 u miet f'is-sena 275.

Ruman, bin Costanzu. Ried li il kuddies ijsir fuk l-okbra ta'l martri. Hadha b'hegga cbira contra it-tagħlim karrieki ta' Sabellju u ta' Paulu minn Samostata. Billi reggħet tkanklet taħt l'Imperatur Aūreljanu il killa contra l-insara miet martri ma' ħafna oħra għa't-tūemmin ta' Cristu. Izda dana l-Imperatur chiefer laħkitu id Alla billi ūaka mejjet taħt ix-xabla ta' Mucapore.

CRONOLOGIJA TA' MALTA.

LULJU.

- 19—1675. Bdiet il pesta li fih mietu fuk erbatax il elf ruh.
- 20—1830. Saref tempesta cbira.
- 21—1836. Ħargu xi ligijiet criminali godda.
- 22—1795. Beda jinbena il Forti Tigné.
- 23—1786. Giet icconsagrata il Cnisja ta' S. Calcidonju.
- 24—1690. Miet il Gran Mastru Carafa.
- 25—1678. Malta inzegħdet b'il grati.

IS-SAHHAH FALZUN.

Is-soghħa ta' dac li ġara bdiet tiġbidlu iżjed kalbulejn sidtu Carmena u xtak li jroddilha b'gid dac in-nichet li bla ma ried ġarrafha fih.

F'chemm trodd salib tgħerbeb lejn il Birgu, tala jilgħeġ fejn il Cavalier u infexx jibchi: għarcopejth f'riglejn Carmena,

—“Ja sidti.... ja sidti.... chif se'r nakbad natic il bxara.... chemm għali jaħasra gibtec fih.... aħfirli jaħasra, aħfirli....” kal imbicchi Hamid f'il hin li beda jkatta xagħru....

Carmena stabtet ūaranijiet, chalet bħal bringiela, chesħet bħal biċċa silġ, cecċchet snienha bħal ūaħda b'it-terzana u bla ma setgħet tibchi għajtet:— “is-saħta tiegħec fuki.... għal l-imħabba bla tarf li chellec lejja jien kalb ta' għul aħrax kridtec....” u bdiet tingħi bħal riefnu f'lejl kieraħ ta'x-xitūa.

De Saqueville ħass kalbu titnigħeż għal dac il ħrieb collu li chien għamel, għal ħruxija ta' kalbu; refagħha minnufih m'il art, Hamid għinu ucoll donnu mibluħ, u kiegħduha fuk sodda; Ūenza malli semgħet dac il foss telgħet tigris it-taraġ sitta, sitta biex tara x'ġara; neūlet dicment il ħall-il-ūard u il Cavalier beda ixammemhula ma innifsejha f'il hin li il kaddejja bdiet ixarrbilha ūiċċha bl-ilma chiesah ħalli tistejken..

Ūara ftit infexxet f'biċċa cbira u collha chemm huma bakgħu donnhom imbicmin iħarsu lejha tolfok u tati fuk ūiċċha chemm tiflah.

De Saqueville meta ħalliha tinfeix ftit kagħad b'il kiegħda fuk tarf is-sodda u beda jsabbarha u kallha li dac ma chienx ūakt il bichi izda ūakt li ūieħed jara x'jagħmel biex il biċċa ma tigix bi cbira iżjed. Kallha li missierha chien ilu jistenna siegħtu u li ix-xbejbiet collha f'pajjis chienu, fl-ibleħ tagħhom, jizolku xi żelka.... u li chien kiegħed jistenna li il Papa jħollu m'il ūieghda biex ijcun jista kuddiem cullħadd ijeħu die die il ħsara li għamel.... li hu chien jibka jħobbha u jakbeż għaliha sa'l meūt.... u li kabel jinfdū lil minn banda għal l-oħra ħadd ma chien jizzarġan ijmidd sebghu biss fukha.

Hamid kabeż kal li Ambroġ malli jūassal lil Ĥachem il Catidral actarx chien ijlebbet lejn il Birgu biex ijsibhom u għalhecc ūieħed aħjar jara x'jagħmel biex ijuarrab rasu għaliex billi jokogħdu jibceħeħ hemm lil Ĥachem ma chi-nux sejr in ijgibuh ħaj actar sgur.

Carmena fehmet li għalchemm il cliem ta' Hamid chien jiebes izda chien kiegħed ijgħid seua u għalhecc kaltiħom biex ijgħidulha x'għandha tagħmel u hi tokgħod għal dac li jgħidu huma bla telf ta' zmien.

Hamid kal lil De Saqueville li aħjar ijlibbsuha ta' ragel biex ankas tati f'il għajn u il Cavalier ħataf il chelma u giebilha libsa ta' caċċa minn tiegħu u cabozza ħoxna u ħalleuha tilbes. Hamid ħareġ ijsib caless tajjeb u Ūenza nizlet thejji, chif kallha il Cavalier, bixchilla bl-iħel biex jieħduha magħhom. Il Cavalier daħal gieb l-imfietah ta' San Paūl ta' Targa u zeuġ stalletti biex jaħbuhom fi ħziemhom għal cull saram li setgħu jiltakgħu miegħu. Lil Hamid hejjielu ucoll pistola iccargata u curbaċċ għall idu; u ūara li kiegħed l-imfietah u ftit gordi imgħeżūra f'carta f'il bixchilla li giebet il kaddejja, daħal fejn Carmena u beda tant imelliha u jziegħel biha li ħdiet m'it-telfa bichi li chienet iddaħdhet fiha.

Kallha li jisgħob biħ li laħak ūieghed lil Balliju De Goutre li għandu jmur jiccol miegħu għal die il-lejla għaliex chiecu chien ijmur ijuassalha hu f'loc Hamid, izda li ma satax jagħmel iehor billi dana il Balliju chien jagħmel minnu u ma riedx ijħassbu ħazin. Biss ūieghidha li ma's-sebħ, malli jehles minnu, chellu jlebbet ħdejha biex jiftieħmu aħjar x'chellhom jagħmlu.

Carmena, ūara die l-imħabba collha li ħalfilha il Cavalier, katt ma stenniet li m'il eūel lejla sejjer iħalliha ūieħidha biex ijmur jitbagħrad għand dac il Balliju li dejjem chienet tisma lil missierha jgħid li chien ūieħed m'il aħar nies li ūieħed chien jista katt ijdendel cusu magħhom; u x'ħin kalbha riedet iċċarċar id-demm, fehmet dac il cliem li f'il għodu chien kallha Ambroġ li l-imħabba ta' Cavalier ma chienitx ħlif x'euka ta' ftit ħin, u inchejja ħarxa contra il familja tagħha. Ĥabte sejjra iċċanfru, turieħ ftit ta' għejra, tiddendel ma għonku biex b'il ħniema titolbu li jmur magħha u ma jiltakieħ ūieħidha f'idejn l-irsir tagħha f'loc ūaħxi bħal dac u f'lejla mudlama u xitūija bħal die, izda il Cavalier zamm ruħu jiebes, bieħa biered, biered fuk għinħa u kallha li ma giebliex hemm biex tibda ixxicclu u iġgeghlu jicsirħa ma' ħbiebu.

(Jissocta).



X'INHU IL FERMENTIN?

Dina il mistoksija għamluħieli bosta imsieħbin u għalhecc irrid ingħidilħom fi ftit cliem li hi l-aħjar medicina (u li hi illum miexja ħafna) għa'd-diabete, għall'infjammazzjoni ta' l'istoncu u ta' l'imsaren u biex ūieħed ma jimradx b'il pullagra u b'il ħaġra fl-aūrina.

Il Prof. Ant. D'Amato ta' Università ta' Napli kal:— «*li għal gid ta' l'bniedmin li jinsabu morda ijrid ijfahħar lil «Fermentin» billi fejjaklu ħafna morda b'id-diabete u m'ħux biss kankliħom l-aptit izda saħħaħhom m'il gdid chif chienu kabel»*

Dana hu ūieħed m'il akūa tobbħa li hemm f'Napli u għalhecc il fehma tiegħu tisūa mitkla deħeb.

Ippruvaħ u ixtru imkar flixcun billi jimbieħ fl-Ispizzeriji collha.



AVVIS.

Il Bord tal Istitut ta' l-Arti u's-Snajja 'VINCENZO BUGEJA,' msejjah biex imexxi il-Legat ta' l-Arti u's-Snajja, iddecida illi jibda it-tagħmil tas-Snajja u jiftah għal issa il Corsijiet li gejja:—

- Disinn, lineari u geometricu, bl'applicazzjonijiet tiegħu.
- Pittura decorativa, bl'applicazzjonijiet taħha.
- Scultura Decorativa, bl'applicazzjonijiet taħha.
- Tgħakkid u xogħol tal injam.
- Tgħakkid u xogħol tal ħadid.
- It-tifsil tal ħajjata.
- Aritmetica bin-numri u' l'ħzuz giotta, dauc li ighidulħom “Grafica Statica” fis-sengħa tal Bini.

Il Bord izomm id-dritt li inakkas minn dawn il Corsijiet li semmejjha jew jid ohrajn scond il bzonn.

Għalhecc cull min icun irid jidhol f'xi Cors minn dawn li għedna jew xi iehor li ma semmejniex, għandu f'zmien xgħarejn mid-data ta dan l-avis, jibgħat riċors lis-Segretariu ħawn taħt msemmi, li għandu js-setgħa li jircievih.

Cull min iirricorri irid icun mitwieled f'dawn il Gzejjer, u ma iridx icollu inkas minn tnaħ il sena, u għandu jibgħat fidi tal magħmudija u certificati tal condotta, u ighid ucoll b'il mictub f'liema minn dawn il Corsijiet icu. irid jidhol.

Il Bord mbagħad jistieden dawc collha li icunu iridu ighallmu xi wieħed jew iżjed mis-suggetti li għ'dna, jew suggett iehor ta' Arti u ta' Snajja, li ma semmejniex, biex jictbu lis-Segretariu tal Bord, u minn għandu jistgħu ucoll icunu jafu cull ma jinhtieg fuk dac li icunu chitbulu.

Mill Ufficju tal Istitut tal-Arti u's-Snajja “VINCENZO BUGEJA”

151, Sda. Cristoforo, il Belt.
fid-29 ta' Mejju, 1909.

ALFONSO M. MICALLEF
Membru u Segretariu.



L'ISTITUT TA'S-SUR BORG188, & 189, *Strada Due Porte, l'Isola.*

Dan l'Istitut li gie imüakkaf fl'1888 jinsab f'üiched m'il ahjar postijiet ta' l'Isola u ghandu il comoditajjiet collha. Jinsab iffrequentat minn Fizzjali NAVALI U MILITARI, u m'il ahjar tfa' ta' t-3 Ibliet u oħrajn li jokogħdu f'postijiet actar f'il bogħod.

Jintgħata cors regolari ta' l-lingwa Ingliża, Taljana, Franċiża u Latina, ta' l-Aritmetica, Algebra, Geometrija, Mensurazzjoni, ta' l-Cummerċ, Storja, Calligrafija u Religjon.

Min jixtieq jitgħallem, bi prezz żgħir, jagħmel imbit m'il għeneb frisc jeū m'iz-żbib imur għand Adrian Sammut ta' Pjazza St. Agostino, il Hamrun u sgrur johroġ jiftaħar.

In-neguzjant u ħajjat Giovanni Valenzia ta' Bormla għadu eħemm ircieva assortiment ċbir ta' casimiri, flanelli, alpaca u ta' drappijiet oħra m'il ahjar; u javża li jagħmel ilbiesi minn lira u tmax il xelin il fuk. Min irid jixtri id-drapp biss ibegħlu ucoll. Collox irhis u iggarantit.

Min hu marid bl-ANEMIJA (fakar ta'd-demm) u jrid ifiek F'GHOXRIN ġurnata jiehu

**L'ELIXIR
TA' S. VINCENS DE PAOLI**

Is-Sur G. Muscat üara għaxar snin ugiegħ ta' ras kaūti bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaūtiġa. Daūna is-sinjuri ucoll li sejrjn insemma ippruvaūh tukhom stess jeū fuk xi hadd iehor u harġu jiftaħru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u ħafna oħrajn.

Jinbiħ fl-ispizzjarja ta't-Tabib

FABRIZ BORG.—Il Belt.

Ippruvaūh gid jagħmilcom sgrur.



Tridu tpejjpu sigarretti m'il ahjar u m'il orhos?

Ixtru is-sigarretti "Special" ta' Alfredo Caruana ta' Ta's-Sliema li jimbiħu f'il ħüienet principali.

F'daūna is-sigarretti hemm l-armi ta' l-cunjomijiet.

Il Cav: Orazju Agius ta' Bormla jixtieq jibdel id-dar u mezzanin, bil gonna, li għandu f'Üied-il-Għajn ma' genb il Cnisja ta' S. Anna ma xi dar f'San Giljan jeū xi loc iehor fejn il baħar.

Min irid jixtri rigali jeū oġgetti ta' l-metal bi rħis, cartolini, xcubetti antichi toroc jeū bolli użati jmur għand Barthelemy Pisani, Strada Levante, 150 il Belt.

Min irid jixtri imbit u żejt m'il ahjar u bi prezz li jakbel ħafna jmur għand Gużè Cassano, Str. Due Porte, L-Isola u johroġ sgrur cuntent.

Min irid jitgħallem ifassal seūna ilbiesi ta' l-irgħiel u ta' n-nisa jmur għand il Professur Vincenzo Grech, Strada Alessandro, No 5 (fuk Putirjal) il Belt, li tghallem fl-Accademji ta' Londra, ta' Parigi, u ta' Torino.

GHA'N = NERVUSI!

Meta thossoc għajjen, kalbec seūda, nišec maktuh, bla rkad u bla aptit, tishon għal xejn; meta tara collox icreh, cullhadd jobogħdoc, collox imgħaūteġ f'il ħajja u tibchi jeū tidħak għal xejn b'xejn icolloc dic il marda li jsejhula

NEVRASTENIJA

u jecce tasseū hemm medicina li tista tfejġakħa jeū tagħmillec ħafna gid hi

L=ANTINEVROTICU

TA'L

Prof: DE GIOVANNI

li chiteb l-isbaħ opra fuk dina il marda, u li giet imfahħra ħafna m'il l-ahjar tobba ta' l'Italja. Timbieħ fi flieħchen għand

l-Ispizzjar ALFREDO CUMBO

ta' kuddiem il Club ta' Strada Rjali ta' l Belt.

IPPRUVAUHA! GID TISTA TAGħMEL BISS.

Min irid jixtri

CAUCAU

m'il ahjar, bla tahlit, bla grass u li għandu fama tajba f'Malta ta' tlietin sena, ifittex il marca tant imfahħra

BENS DORP

għand il magħrufa minn cullhadd

C. CAMILLERI & SONS

50-51, STRADA MERCANTI - IL BELT.

U MA JIBDIELUX.

In-"Nahla" tistampa ruhha fl-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn isir ucoll eull xorta ta' xogħol ta' stampa b'ir-rekka collha u bi prezzijiet irħas ferm.